






# సంసాదకీయం



## సహస్రాబ్ది

అవునండీ. ఒక రోజు, రెండు రోజులు కాదు. పందేళ్ళ మాటకూడా కాదు... వెయ్యేళ్ళ చరిత్ర. వెయ్యేళ్ళ వైభవం. వెయ్యేళ్ళ నాటి రచన. వెయ్యేళ్ళనాటి పాలన.

తూర్పు చాళుక్య ప్రభువైన రాజరాజ నరేంద్రుడు విమలాదిత్య మహారాజు చోళుల ఆదపడుచు కుందవైల కుమారుడు. తంజావూరు రాజేంద్రచోళుని మేనల్లుడు. గోదావరితీరంలో కోట. రాజమహేంద్రపురం రాజధాని. 1022 ఆగస్టు 16 రాజరాజనరేంద్రుని పట్టాభిషేక మహోత్సవం. రాజేంద్రచోళుని కుమార్తె అమ్మంగై రాజరాజ భార్య. నాలుగు దశాబ్దాల పరిపాలన.

రాజరాజు ఇచ్చిన ఆశ్రయం, ఆదరణ నన్నయభట్టారకునిచే తెలుగులో మహాభారత రచన చేయించింది. నన్నయ తెలుగు లిపిని చాలావరకు సంస్కరించి సలక్షణ రూపాన్ని తీసుకొచ్చిన సందర్భమే రాజరాజు 'విపుల శబ్దశాసనుడు' అనే బిరుదు ఇవ్వడానికి కారణమైంది. మహాకావ్యాన్ని రచించడానికి అర్హమైన భాషగా తెలుగును తీర్చిదిద్ది, శ్రావ్యమైన సంస్కృత వృత్తాలను దేశీ వృత్తాలతో, ఛందస్సుతో జతచేసి నన్నయగారు మహాభారత రచనకు శ్రీకారం చుట్టారు. నారాయణభట్టు సహకరించారని నన్నయగారే అన్నారు. నాటి పరిస్థితుల దృష్ట్యా ఆలోచిస్తే నన్నయ చేసిన కృషి ఒక మహాత్కారంగా మనం గమనించాలి.

రాజరాజనరేంద్రుడు విద్వాంసుడు. ఉదారంగా భూ, ధన దానాలు చేయటం ద్వారా వేదశాస్త్ర విద్యలను, వైదిక యజ్ఞాలను ప్రోత్సహించాడు. ఉదార సిద్ధాంతాల అధ్యయనం ద్వారా ఆయన అనేక జ్ఞానశాఖల్లో పాండిత్యాన్ని గడించాడు. పురాణాలు, ఆగమాలు, శాస్త్రాలలో విపులమైన పరిచయం ఉంది. అంతేగాక కవిత్వాన్ని, నాటక సాహిత్యాన్ని అభిమానించాడు. కవి పండితులు సాన్నిహిత్యాన్ని కోరుకున్నాడు. రాజరాజు మహాభారత వీరులను గొప్పగా అభిమానించాడు.

తన పూర్వీకులైన పాండవుల ఘనకార్యాలను వినటంలో ఆసక్తి ఎక్కువ. దేశంలో ప్రచారంలో ఉన్న మహాభారతకథ భిన్న అనుకరణలతో ఆయన తృప్తి చెందలేదు. తెలుగు ప్రజలకు మహావీరులైన తన పూర్వీకుల నిజమైన చరిత్రను అందించాలని భావించాడు. తన ఆస్థానకవి, పురోహితుడైన నన్నయభట్టారకుని వేదవ్యాసుడు రచించిన సుప్రసిద్ధ మహాభారత ఇతిహాసాన్ని అందరూ చదువుకోవటానికి, అర్థం చేసుకోవడానికి వీలుగా తెలుగులోకి అనువదించమని కోరాడు. మహాయోధులైన పాండవుల గొప్పతనాన్ని ప్రకటించుకోవడం ద్వారా అనుకోకుండా రాజరాజ నరేంద్రుడు తెలుగు సాహిత్యానికి పునాదులు వేశాడు. ఇది తెలుగు ప్రజలకు రాజరాజు చేసిన శాశ్వతమైన సేవ.

ఇదిగో... ఆ మహనీయుడు తూర్పుచాళుక్య సామ్రాజ్యానికి రాజమహేంద్రపురరాజధానిలో పట్టాభిషేకంపొంది 2022 ఆగస్టు 16 నాటికి వెయ్యేళ్లు. ఈ ఏడాదంతా సహస్రాబ్ది మహోత్సవాలు.

విశ్వవిద్యాలయంలోకి 'చాళుక్య ద్వారం' నుంచి ప్రవేశిస్తాం. 'ఆదికవి నన్నయ' ఆంధ్ర మహాభారతాన్ని రచిస్తున్నట్లుగా ఉన్న శిల్పం దర్శనమిస్తుంది. విశాలమైన విశ్వవిద్యాలయస్థలం 'రాజరాజ నరేంద్రనగర్'. జాతీయ రహదారిని ఆనుకుని ఉన్న విశ్వవిద్యాలయం గోదావరి జిల్లాల విద్యాభివృద్ధికి కొంగుబంగారం. రాజరాజు పట్టాభిషేక సహస్రాబ్ది ఉత్సవాలు చేయాలని ఉపకులపతి ఆచార్య కె.పద్మరాజుగారి సంకల్పం. ఇదొక మహత్తర సందర్భం. చారిత్రక, సాంస్కృతిక, సాహిత్యపరమైన మహోత్సవం. రెండు రోజులు నన్నయ విశ్వవిద్యాలయం ఇందుకు వేదిక కానుంది.

**జయీభవ! దిగ్విజయీభవ!!**

# ఆదిత్య డిగ్రీ కాలేజ్ కు NAAC A++ గ్రేడ్

## ఆదిత్య శేషారెడ్డిని అభినందించిన వీసీ



03.08.23 (మీడియా సెల్)

ఆంధ్రప్రదేశ్ రాష్ట్రంలోని ప్రైవేటు డిగ్రీ కాలేజెస్ లో తొలిసారిగా నాక్ ఏ డబుల్ ప్లస్ (NAAC A++) గ్రేడ్ కాకినాడ ఆదిత్య డిగ్రీ కాలేజ్ కి రావడం అభినందనీయమని వీసీ ఆచార్య కె. పద్మరాజు అన్నారు. గురువారం యూనివర్సిటీ వీసీ కార్యాలయంలో ఆదిత్య విద్యాసంస్థల చైర్మన్ డా. నల్లమిల్లి శేషారెడ్డి వీసీని కలిసి నాక్ గ్రేడ్ ప్రత్యేక ఆయన చేతులమీదుగా

అందుకున్నారు. ఈ సందర్భంగా వీసీ మాట్లాడుతూ ఆదికవి నన్నయ విశ్వవిద్యాలయ అనుబంధ డిగ్రీ కళాశాల, కాకినాడ ఆదిత్య డిగ్రీ కళాశాలకు నాక్ ఏ డబుల్ ప్లస్ గుర్తింపు రావడం అభినందనీయమన్నారు. దీనిని స్ఫూర్తిగా తీసుకొని అన్ని కళాశాలలు నాక్ గుర్తింపు కోసం ప్రయత్నాలు చేయాలన్నారు. నాతన జాతీయ విద్యావిధానం ప్రకారం ప్రతీ విద్యాసంస్థలకు నాక్ గుర్తింపు ఎంతో అవసరమని, అన్ని విద్యాసంస్థలు నాక్ గుర్తింపుకు కృషి చేయాలన్నారు. ప్రైవేట్ కళాశాలల్లో తొలిసారిగా నాక్ ఏ డబుల్ ప్లస్ గ్రేడ్ ను సాధించిన ఆదిత్య విద్యాసంస్థల చైర్మన్ డా. నల్లమిల్లి శేషారెడ్డి, డైరెక్టర్ డా. సుగుణ సు వీసీ అభినందించారు. ఈ సందర్భంగా చైర్మన్ డా. శేషారెడ్డి మాట్లాడుతూ రాష్ట్రంలోని ఏ ప్రైవేటు విద్యాసంస్థకు రాని విధంగా ఆదిత్య డిగ్రీ కాలేజ్ కాకినాడకు నాక్ ఏ డబుల్ ప్లస్ గ్రేడ్ రావడం ఎంతో ఆనందంగా ఉందన్నారు. నాక్ లోని 4 మాయింట్స్ లో 3.66 పాయింట్స్ తో ఎక్కువ శాతం ఉత్తీర్ణత మార్కులు సాధించినవారు. ఆదికవి నన్నయ విశ్వవిద్యాలయ అనుబంధ కళాశాలగా ఎంతో ప్రోత్సాహాన్ని అందిస్తున్న వీసీ ఆచార్య కె. పద్మరాజు, అధికారులకు కృతజ్ఞతలు తెలిపారు. నాక్ లో ఉన్నత గుర్తింపు సాధనకు కృషి చేసిన ఆదిత్య విద్యా సంస్థల సిబ్బందికి అభినందనలు తెలియజేశారు.



## కురసాల కన్నబాబును కలిసిన వీసీ పద్మరాజు

కాకినాడ రూరల్ నియోజకవర్గ శాసనసభ్యులు, మాజీ మంత్రి కురసాల కన్నబాబు ను ఆదికవి నన్నయ విశ్వవిద్యాలయ వీసీ ఆచార్య కె. పద్మరాజు మర్యాదపూర్వకంగా కలిసారు. ఆదికవి నన్నయ విశ్వవిద్యాలయ అభివృద్ధి కార్యక్రమాలను ఎమ్మెల్యేకు వివరించారు. అలాగే కాకినాడ ఎం.ఎస్.ఎస్ క్యాంపస్ లో నిర్వహిస్తున్న కార్యక్రమాలు, ప్రగతి ప్రణాళికలను ఆయనకు తెలియజేశారు. ఆదికవి నన్నయ విశ్వవిద్యాలయ అభివృద్ధికి తనవంతు కృషి చేస్తానని ఎమ్మెల్యే కురసాల కన్నబాబు తెలిపా

## సహస్రాబ్ది సదస్సుకు చిరంజీవి కుమారికి ఆహ్వానం

ఆదికవి నన్నయ విశ్వవిద్యాలయంలో ఈ నెల 16, 17 తేదీలలో జరిగే సహస్రాబ్ది సదస్సుకు గోదావరి విశ్వవిద్యాలయ



సాధన సమితి సభ్యురాలు, రచయితల సంఘం అధ్యక్షురాలు చిరంజీవి కుమారి ని వీసీ ఆచార్య కె.పద్మరాజు ఆహ్వానించారు. ఆదికవి నన్నయ విశ్వవిద్యాలయం, కేంద్ర సాహిత్య అకాడమి న్యూఢిల్లీ సంయుక్తంగా నన్నయ మహాభారత సహస్రాబ్ది మరియు రాజరాజనరేంద్ర పట్టాభిషేక సహస్రాబ్ది జాతీయ సదస్సును నిర్వహిస్తున్నామని తెలియజేశారు. నన్నయ విశ్వవిద్యాలయ ఏర్పాటుకు, విద్యా ప్రగతికి, సాహిత్యాభివృద్ధికి కృషి చేస్తున్న డా. చిరంజీవి కుమారి సదస్సు హాజరుకావాలని ఆహ్వాన పత్రాన్ని అందజేశారు. వీసీ ఆహ్వానాన్ని స్వాగతించిన చిరంజీవి కుమారి వీసీని సన్మానించి తూర్పుగోదావరి జిల్లా చరిత్ర పుస్తకాన్ని బహుకరించి అభినందించారు.

# నన్నయలో ఎస్.సి.సి స్పెషల్ నేషనల్ ఇంటిగ్రేషన్ క్యాంప్

04.08.23 (మీడియా సెల్)

ఆదికవి నన్నయ విశ్వవిద్యాలయ ఉపకులపతి ఆచార్య కె. పద్మరాజు ను ఎస్.సి.సి అధికారులు కలిసారు. ఆదికవి నన్నయ యూనివర్సిటీలో స్పెషల్ నేషనల్ ఇంటిగ్రేషన్ క్యాంప్ ను నిర్వహించేందుకు అనుమతిని కోరారు. పది రోజులు పాటు జరిగే స్పెషల్ నేషనల్ ఇంటిగ్రేషన్ క్యాంపుకు దేశం నలుమూలల నుండి ఎస్.సి.సి ప్రతినిధులు హాజరవుతారని తెలియజేశారు. దీనిపై సానుకూలంగా స్పందించారు. అలాగే ఆదికవి నన్నయ విశ్వవిద్యాలయంలో ఎస్.సి.సి యూనిట్ ఏర్పాటు చేయాలని వీసీ కోరారు. ఈ కార్యక్రమంలో యూనివర్సిటీ రిజిస్ట్రార్ ఆచార్య టి.అశోక్, శ్రీ ఆంధ్ర గర్ల్స్ బెటాలియన్ ఎస్.సి.సి కాకినాడ అధికారులు



లెఫ్ట్ నెంట్ కర్నల్ దుష్యంత్ కులశ్రేష్ణ, నాయబ్ సుబేదర్ లక్ష్మణరావు, సుబేదర్ మేజర్ మొహమ్మద్ అప్రూఫ్ ఖాన్, మద్దిల, డా. బి.కళ్యాణి పాల్గొన్నారు.

## వరదల కారణంగా డిగ్రీ నాలుగో సెమిస్టర్ పరీక్షలు వాయిదా

ఉమ్మడి గోదావరి జిల్లాలోని ఆదికవి నన్నయ విశ్వవిద్యాలయ అనుబంధ కళాశాలలో డిగ్రీ నాలుగో సెమిస్టర్ పరీక్షలను వాయిదా వేశామని కంట్రోలర్ ఆఫ్ ఎగ్జామినేషన్స్ ఎస్. లింగారెడ్డి తెలిపారు. సోమవారం యూనివర్సిటీలో దీనికి సంబంధించిన సర్క్యులర్ ను

ఆయన విడుదల చేసారు. వరద ప్రభావిత ప్రాంతవాసుల వినతుల మేరకు విశ్వవిద్యాలయ ఉపకులపతి ఆచార్య కె.పద్మరాజు ఆదేశాలతో పరీక్షలను వాయిదా వేశామన్నారు. ముందుగా విడుదల చేసిన షెడ్యూల్ ప్రకారం డిగ్రీ నాలుగో సెమిస్టర్ పరీక్షలు ఆగస్టు ఒకటో

తేదీ నుండి జరగాల్సి ఉండగా, వాటిని ఆగస్టు 8 కి వాయిదా వేశామని తెలియజేశారు. దీనికి సంబంధించిన సమాచారాన్ని ఉమ్మడి గోదావరి జిల్లాలోని విశ్వవిద్యాలయ అనుబంధ డిగ్రీ కళాశాలల ప్రిన్సిపాల్స్ అందరికీ తెలియజేశామన్నారు.



# నన్నయలో పింగళి వెంకయ్య జయంతి



పింగళి వెంకయ్య చిత్రపటానికి నివాళులర్పిస్తున్న వీసీ పద్మరాజు

02.08.23 (మీడియా సెల్)

ఆదికవి నన్నయ యూనివర్సిటీ కుసీ హాల్లో భారత జాతీయపతాక రూపకర్త, స్వాతంత్ర్య సమరయోధుడు పింగళి వెంకయ్య జయంతి కార్యక్రమాన్ని నిర్వహించారు. పింగళి వెంకయ్య చిత్రపటానికి వీసీ ఆచార్య కె. పద్మరాజు, విశ్వవిద్యాలయ అధికారులు, అధ్యాపకులు పూలమాలలు వేసి నివాళులర్పించారు. ఈ సందర్భంగా వీసీ మాట్లాడుతూ ప్రపంచ దేశాల్లో భారతదేశ జాతీయ పతాకం ఎంతో ఉన్నతంగా,

అర్జవంతంగా, భారతదేశాన్ని ప్రతిబింబించే విధంగా ఉంటుందన్నారు. నాడు పింగళి వెంకయ్య రూపొందించిన త్రివర్ణ పతాకంలో అశోక చక్రాన్ని జోడించి శాశ్వతంగా భారతీయ జాతీయ పతాకంగా దేశ ప్రజలందరి మన్ననలను పొందుకుందన్నారు. పింగళి వెంకయ్యకు విద్యపై ఉన్న ఆసక్తితో ఆనాటి కాలంలోనే ఇతర ప్రాంతాలకు వెళ్లి ఉన్నత

విద్యను అభ్యసించారని, నేటి తరం విద్యార్థులు విద్యాభ్యాసానికి అధిక ప్రాధాన్యత ఇవ్వాలని అవసరం ఉందన్నారు. అలాగే చిన్నతనం నుండి దేశభక్తితో భారత స్వతంత్ర ఉద్యమంలో ఉత్సాహంగా పాల్గొన్నారని, నేటితరం యువత దేశభక్తిని పెంపొందించుకోవాలని సూచించారు. జాతీయ పతాక ఔన్నత్యాన్ని పింగళి వెంకయ్య చేసిన కృషిని వివరించారు. ఈ కార్యక్రమంలో రిజిస్ట్రార్ ఆచార్య టి.అశోక్, విశ్వవిద్యాలయ అధికారులు, అధ్యాపకులు పాల్గొన్నారు.

# నన్నయలో జక్కంపూడి జయంతి



జక్కంపూడి చిత్రపటానికి నివాళులర్పిస్తున్న వీసీ పద్మరాజు

06.08.23 (మీడియా సెల్)

ఆదికవి నన్నయ విశ్వవిద్యాలయంలో మాజీమంత్రి స్వర్ణీయ జక్కంపూడి రామ్మోహనరావు జయంతి కార్యక్రమాన్ని నిర్వహించారు. యూనివర్సిటీ కుసీ హాల్ లో జక్కంపూడి చిత్రపటానికి వీసీ ఆచార్య కె. పద్మరాజు, విశ్వవిద్యాలయ అధికారులు పూలమాలలు వేసి నివాళులర్పించారు. ఈ సందర్భంగా వీసీ మాట్లాడుతూ ఆదికవి నన్నయ విశ్వవిద్యాలయాన్ని రాజమహేంద్రవరంలో స్థాపించడానికి స్వర్ణీయ జక్కంపూడి రామ్మోహన్ రావు ఎంతో కృషి చేశారని అన్నారు. ప్రజలందరి

ఆదరభిమానాలతో ప్రజానాయకుడిగా రాజకీయాల్లో చెరగని ముద్ర వేసుకున్నారని కొనియాడారు. తాను నమ్మిన సిద్ధాంతం కోసం ఎంతో పట్టుదలగా పనిచేసే మహానాయకుడు జక్కంపూడి అని తన అనుభవాలను జ్ఞాపకాలను పంచుకున్నారు. ఆ మహనీయుని కృషి ఫలితం ఏర్పడిన ఆదికవి నన్నయ విశ్వవిద్యాలయాన్ని అభివృద్ధి పథంలో నడిపించడమే జక్కంపూడికి నిజమైన నివాళి అని తెలియజేశారు. ఈ కార్యక్రమంలో రిజిస్ట్రార్ ఆచార్య టి.అశోక్, విశ్వవిద్యాలయ అధికారులు, అధ్యాపకులు, అధ్యాపకేతర సిబ్బంది, విద్యార్థులు పాల్గొన్నారు.

# బివిపి స్వామికి డాక్టరేట్, బెస్ట్ రిసెర్చ్ అవార్డు

31.07.23 (మీడియా సెల్)

ఆదికవి నన్నయ యూనివర్సిటీ అధ్యాపకులు బార్ల వెంకయ్యపూల స్వామికి ఆంధ్ర విశ్వవిద్యాలయం కంప్యూటర్ సైన్స్ ఇంజనీరింగ్ విభాగంలో డాక్టరేట్ ప్రధానం చేసింది. ఈ సందర్భంగా నన్నయ యూనివర్సిటీ వైస్-చాన్సలర్ ఆచార్య కె. పద్మరాజు చేతుల మీదుగా అవార్డు కాపీనందుకున్నారు. ఈయన ఏయూ వైస్-చాన్సలర్ ప్రొఫెసర్ పివిజిడి ప్రసాదరెడ్డి పర్యవేక్షణలో, సైంటిస్ట్ డా.బి.సురేష్ సహకారంతో తన పరిశోధన పూర్తి చేశారు. “ డీపి లెర్నింగ్ విధానాలను ఉపయోగించి దయాబెటిక్ రెటీనోపతి పైన విస్తృతమైన పరిశోధన” అనే అంశంపై తన పరిశోధన పూర్తి చేశారు. పైన పేర్కొన్న అంశంపై పరిశోధనా పత్రాలకు ఈయనకు ఆర్టిఫిషియల్ ఇంటెలిజెన్స్ అండ్ రోబోటిక్స్ గ్లోబల్ రిసెర్చ్ అవార్డ్ అనే సంస్థ సైన్స్ ఫాదర్ ద్వారా బెస్ట్ రిసెర్చ్ అవార్డు



ఇవ్వడం జరిగింది. డాక్టరేట్ పొందిన స్వామి అతి సామాన్య కుటుంబం నుంచి వచ్చి అకుంతిత దీక్షతో పేదరికంతో పోరాడి ఉన్నత విద్యనభ్యసించారు. పీహెచ్డీ

అవార్డు పొందిన సందర్భంగా డాక్టర్ బి.వి.ఎ.స్వామిని విశ్వవిద్యాలయ రిజిస్ట్రార్ ఆచార్య టి. అశోక్, అధ్యాపకులు ఆభినందించారు.

# భాస్కర మూర్తికి ఎ.యన్.యు. పిహెచ్.డి.



04.08.23 (మీడియా సెల్)

భీమవరం బి.వి.రాజు కళాశాల ఎమ్.సి.వి. విభాగాధిపతి వి. భాస్కరమూర్తికి ఆచార్య నాగార్జున యూనివర్సిటీ నుండి పిహెచ్.డి. లభించింది. ఆదికవి నన్నయ యూనివర్సిటీ వీసీ ఆచార్య కె. పద్మరాజు చేతుల మీదుగా యూనివర్సిటీలో పిహెచ్.డి. పట్టాను అందుకున్నారు. “కాస్పర్ డేటా మరియు కాస్పర్ ప్రమాద కారకాలను అధ్యయనం చేయడానికి

కంప్యూటేషనల్ ఎనాలసిస్ మొక్క ఉపయోగం” అనే అంశంపై భాస్కర మూర్తి పిహెచ్.డి.పూర్తి చేశారని వీసీ అభినందనలు తెలియజేశారు. ఈయనకు డాక్టర్ ఆఫ్ ఫిలాసఫీ అవార్డు కంప్యూటర్ సైన్సు మరియు ఇంజనీరింగ్ విభాగం ఆచార్య నాగార్జున యూనివర్సిటీ నుండి లభించిందన్నారు. భాస్కర మూర్తికి రిజిస్ట్రార్ ఆచార్య టి. అశోక్, బి.వి.రాజు కళాశాల అధ్యాపకులు శుభాకాంక్షలు తెలియజేశారు.

# ఆక్వా ఉత్పత్తుల్లో ఆంధ్రప్రదేశ్ నెంబర్ వన్

04.08.23 (మీడియా సెల్)

ఆక్వా రంగంలో వస్తున్న మార్పులకు అనుగుణంగా పంట సాగుచేస్తూ ఆక్వా ఉత్పత్తుల్లో ఆంధ్రప్రదేశ్ అగ్రగామిగా నిలిచిందని ఆదికవి నన్నయ విశ్వవిద్యాలయం ఉపకులపతి ప్రొఫెసర్ కె.పద్మరాజు అన్నారు. కాకినాడ పీఆర్ ప్రభుత్వ డిగ్రీ కళాశాలలో శుక్రవారం కళాశాల జంతుశాస్త్ర, ఆక్వాకల్చర్ విభాగం ఆధ్వర్యంలో ‘గ్రీన్ ఇనిషియేటివ్ ఫర్ సస్టైనబుల్ ఆక్వాకల్చర్’ అంశంపై నిర్వహించిన ఒక రోజు జాతీయ సదస్సులో ఆయన మాట్లాడారు. ఆక్వారంగంలో ఉపాధి అవకాశాల గురించి వివరించారు. నన్నయ విశ్వవిద్యాలయం అసోసియేట్ ప్రొఫెసర్ డా.ఎ.మట్టారెడ్డి “పర్యావరణం - ఆర్థిక అంశాలు, ఆక్వాకల్చర్ అంశంపై ఉపన్యసించారు. కాకినాడ సీ.ఐ.ఎఫ్. ఈ ప్రధాన శాస్త్రవేత్త డా.ఎ.మురళీధర్ సస్టైనబుల్ ఆక్వాకల్చర్



విధానాలను పవర్ పాయింట్ ప్రజంటేషన్ ద్వారా వివరించారు. సన్ రైజ్ ఆక్వా అధినేత డా.పి.రామమోహన్ మాట్లాడుతూ ఈ రంగంలో ఆధునిక పోకడలు, వాటి అవశ్యకతను వివరించారు. అనంతరం రైతులు, శాస్త్రవేత్తలతో విద్యార్థుల ముఖాముఖి నిర్వహించారు. ఆక్వా రంగ ప్రముఖులు పిహెచ్.వి. సూర్యారావు, కోడూరి ఆదినారాయణ చౌదరి, శ్రీనిధి హేచరీస్ కి చెందిన కె. చక్రవర్తి విద్యార్థుల సందేహాలను నివృత్తి చేశారు. కళాశాల ప్రిన్సిపల్ డాక్టర్ పీవీ తిరుపాణ్యం అధ్యక్షతన జరిగిన సదస్సుకు జంతు శాస్త్ర విభాగాధిపతి బి.చక్రవర్తి కన్వీనర్ గా వ్యవహరించారు. ముగింపు సభకు వైస్ ప్రిన్సిపల్ డాక్టర్ చెన్నారావు అధ్యక్షత వహించారు. ప్రతిభ చాటిన విద్యార్థులకు బహుమతులు అందించారు. కార్యక్రమంలో ఏఎస్సీ కళాశాల ప్రిన్సిపల్ డాక్టర్ వి.అనంతలక్ష్మి, అధ్యాపకులు, అధ్యాపకేతర సిబ్బంది పాల్గొన్నారు.





### బిక్రీడి మూల్యంకనాన్ని పరిశీలించిన వీసీ

ఆదికవి నన్నయ యూనివర్సిటీ కాలేజ్ ఆఫ్ ఎడ్యుకేషన్ ఆధ్వర్యంలో నిర్వహిస్తున్న రికార్డుల మూల్యంకనాన్ని వీసీ ఆచార్య కె.పద్మరాజు పరిశీలించారు. ఉమ్మడి గోదావరి జిల్లాలోని ఆదికవి నన్నయ యూనివర్సిటీ అనుబంధ కళాశాలల రికార్డుల మూల్యంకనం ఎంతో సమర్థవంతంగా నిర్వహిస్తున్నారని అధ్యాపక బృందాన్ని ప్రశంసించారు. అలాగే మూల్యంకనానికి సంబంధించిన పలు సూచనలు సలహాలను అందించారు. అన్ని విభాగాలకంటే ఎడ్యుకేషన్ విభాగానికి ఎంతో ప్రత్యేకత, ప్రాధాన్యత ఉందని తెలియజేశారు. సమాజానికి గురువులను అందించాల్సిన కీలక బాధ్యత విద్యా కళాశాలల గురువులపై ఉందని హితవు పలికారు. ఈ కార్యక్రమంలో విద్యా కళాశాల ప్రిన్సిపల్ డా.కె. సుబ్బారావు మరియు అధ్యాపక బృందం పాల్గొన్నారు.

### కాకినాడ క్యాంపస్ క్రీడాభివృద్ధికి ప్రతిపాదన



ఆదికవి నన్నయ యూనివర్సిటీ కాకినాడ ఎం.ఎస్.ఎస్ క్యాంపస్ లోని క్రీడాభివృద్ధికి సంబంధించిన ప్రతిపాదనను వీసీ ఆచార్య కె. పద్మరాజు ఎంపీ వంగా గీతావిశ్వనాథ్ కు అందజేశారు. ఎంపీ ని మర్యాదపూర్వకంగా కలిసిన విసి పద్మరాజు కాకినాడ క్యాంపస్ క్రీడాభివృద్ధికి సంబంధించిన పలు అంశాలను చర్చించారు. కాకినాడ ఎమ్మెస్.ఎస్ క్యాంపస్ లో ఇండోర్ స్టేడియం మరియు క్రీడాభివృద్ధికి సంబంధించిన వసతులకు 17.5 కోట్లు ప్రతిపాదనలను అందించారు. దీనిపై సానుకూలంగా స్పందించిన ఎంపీ వంగా గీత మాట్లాడుతూ కేంద్ర ప్రభుత్వ ఫోలో ఇండియా నిధుల్లో నుండి ఆదికవి నన్నయ యూనివర్సిటీ ఎంఎస్ఎస్ క్యాంపస్ క్రీడాభివృద్ధికి తీసుకువచ్చే ప్రయత్నం చేస్తానన్నారు. ఈ కార్యక్రమంలో క్యాంపస్ ప్రిన్సిపల్ డా.ఎం.కమలకుమారి, అధ్యాపకులు డా.శ్రీరామరాజు పాల్గొన్నారు.



### కాకినాడ క్యాంపస్ లో

## క్యాన్సర్ పై అవగాహన

01.08.23 (మీడియా సెల్)

కేన్సర్ వ్యాధిపట్ల ప్రతిఘటన పూర్తి అవగాహన కలిగిఉండాలని ప్రిన్సిపాల్ డా.ఎం.కమల కుమారి పేర్కొన్నారు. కాకినాడ రూరల్ లో గల ఆదికవి నన్నయ యూనివర్సిటీ ఎంఎస్ఎస్ క్యాంపస్ లో సెంటర్ ఫర్ ఎంపవరింగ్ అండ్ డెవలప్మెంట్ ఆఫ్ ఉమెన్ (సిఈడీడబ్ల్యు) అధ్వర్యంలో సెర్టిఫైడ్ క్యాన్సర్ పై మంగళవారం అవగాహన సదస్సు నిర్వహించారు. ఈ కార్యక్రమానికి ముఖ్య అతిథిగా ఆదికవి నన్నయ యూనివర్సిటీ ఎంఎస్ఎస్ క్యాంపస్ ప్రిన్సిపాల్ డా.ఎం.కమలకుమారి హాజరయ్యారు. ఈ సందర్భంగా సీనియర్ క్యాన్సర్ స్పెషలిస్ట్ డాక్టర్ సమీరా ఆలారి మాట్లాడుతూ మహిళల్లో వచ్చే సర్టికల్ క్యాన్సర్ ని నివారించడానికి మన నిత్య జీవితంలో ఆహారపు అలవాట్లను మార్చుకోవాలని వివరించారు. కేన్సర్ వ్యాధిగ్రస్తులకు పవర్ పాయింట్ ప్రజెంటేషన్ ద్వారా అవగాహన కల్పించారు. ఈ కార్యక్రమంలో ఏబిడబ్ల్యుసి ట్రైజరర్ పద్మజా రాణి, ఏఎస్ డి వుమ్మెస్ కాలేజ్ ప్రిన్సిపాల్ డాక్టర్ ఉషారాణి, సంధ్య, అలివేణి, మహిళా విద్యార్థులు పాల్గొన్నారు.

## వీసీ ఆచార్య కె.పద్మరాజుకు శుభాకాంక్షలు తెల్పిన ప్రముఖులు



జి. పాండురంగరాజు వైస్-ప్రిసిడెంట్, డి.ఎన్.ఆర్ కాలేజ్ అసోసియేషన్-భీమవరం



డా.టి.సత్యనారాయణ ప్రిన్సిపాల్ ఐ.డి.ఎల్ కాలేజ్ కాకినాడ



డా.కె. బ్రాహ్మచారి ప్రిన్సిపాల్ ఎస్.జి.ఎస్ ప్రభుత్వ కళాశాల



గురుదత్ కుమార్ వెల్లుల డైరెక్టర్ - ఇండియా ఇనిషియేటివ్స్



పి. కనకరాజు చైర్మన్ - ఆదర్శ ఎడ్యుకేషనల్ సొసైటీ

## స్పందన ప్రోగ్రామ్ లో కాకినాడ క్యాంపస్ విద్యార్థులు

31.07.23 (మీడియా సెల్)

కాకినాడ ఆదికవి నన్నయ విశ్వవిద్యాలయం ఎంఎస్ఎస్ క్యాంపస్ రాజనీతి మరియు ప్రభుత్వపాలనశాస్త్ర విభాగం కోర్సు కోఆర్డినేటర్ డా.జోసెఫ్ స్టీఫెన్ కొమ్మూర ఆధ్వర్యంలో విద్యార్థులు జూలై 31వ తేదీ సోమవారం కాకినాడ జిల్లా కలెక్టర్ ఆఫీసులో జగనన్నకు చెబుదాం(స్పందన) కార్యక్రమాన్ని అధ్యయనం చేశారు. ప్రతి సోమవారం కలెక్టర్ ఆఫీసులో జరిగే స్పందన ఫిర్యాదుల సమస్య పరిష్కార కార్యక్రమాన్ని సమానంగా తీసుకొని పరిశోధనాత్మక విజ్ఞాన యాత్రను నిర్వహించారు. స్పందన కార్యక్రమానికి విభాగ విద్యార్థులు, అధ్యాపకులు హాజరై ఫిర్యాదుల స్వీకరణ, జిల్లాస్థాయి ఉన్నతాధికారులు ఆయా సమస్యల పరిష్కారానికి తీసుకుంటున్న చొరవ, పరిష్కార మార్గాలు, పనితీరు మరియు విధివిధానాలను పరిశోధనాత్మకంగా అధ్యయనం చేశారు. ఆదికవి నన్నయ విశ్వవిద్యాలయం ఎంఎస్ఎస్ క్యాంపస్



ప్రిన్సిపల్ డా.ఎం.కమల కుమారి మాట్లాడుతూ విద్యార్థులలో సామాజిక అవగాహన పెంపొందించేందుకు, ఉన్నతాధికారులు తీసుకుంటున్న పరిష్కార మార్గాలను పట్ల విద్యార్థులకు అవగాహన ఏర్పడిందని అన్నారు. దీనితో మరింత జ్ఞానాన్ని విద్యార్థులు అర్జించవచ్చని పేర్కొన్నారు. జిల్లా కలెక్టర్ శ్రీమతి కృతికా శుక్ల, జాయింట్ కలెక్టర్ ఇలాక్ష్మియా,

డిఆర్.కె. శ్రీధర్ రెడ్డి, మరియు ఇతర ఉన్నతాధికారులు విద్యార్థులు, ప్రోత్సహించిన అధ్యాపకులను అభినందించారు. ఈ కార్యక్రమంలో కోర్సు కోఆర్డినేటర్ డా.కె.జోసెఫ్ స్టీఫెన్, సహాయ ఆచార్యులు డా. ఎం.గోపి, డా.కె.స్వామీజీ విభాగ విద్యార్థులు ఆసక్తిగా పాల్గొన్నారు.

## గూడెం క్యాంపస్ లో కళ్ళ కలకలుపై అవగాహన



ఆదికవి నన్నయ యూనివర్సిటీ ఫార్మసీ విభాగం హెల్త్ కేర్ అండ్ మేనేజ్మెంట్ క్లబ్ వారు కళ్ళ కలకలు(పింక్ ఐ)పై సమాచార అవగాహన కార్యక్రమాన్ని నిర్వహించారు. ఈ ప్రబలమైన వ్యాధిపై 3వ సంవత్సరం బి ఫార్మసీ విద్యార్థి జెస్సి జాయిస్ (ప్రెజెంటేషన్ ను అందించింది. ఆమె ప్రదర్శనలో కండ్లకలక

సంబందించి వైరల్, బాక్టీరియల్ మరియు అల్లెర్జి వివిధ రకాల కండ్లకలకను వివరించింది మరియు లక్షణాలు, నివారణ వ్యూహాలపై వివరించి మరియు వ్యాప్తిని నిరోధించడానికి ముందస్తుగా గుర్తించడం అలానే సత్వర వైద్యం యొక్క ప్రాముఖ్యతను వివరించడం జరిగింది. ఈ కార్యక్రమంలో అన్ని విభాగాలు చెందిన కోర్స్ కోఆర్డినేటర్లు, అసిస్టెంట్ ప్రొఫెసర్లు, విద్యార్థులు మరియు నాన్ టీచింగ్ స్టాఫ్ హాజరై చర్చల్లో చురుకుగా పాల్గొన్నారు. ఈ కార్యక్రమం సాధారణ కంటివ్యాధిపై అవగాహన పెంపొందించి మరియు వారికంటే ఆరోగ్యాన్ని రక్షించడానికి విలువైన జ్ఞానాన్ని వారికి అందించారు. ఇన్ ఫర్మేటివ్ సెషన్ ను విజయవంతంగా నిర్వహించినందుకు హెల్త్ కేర్

అండ్ మేనేజ్మెంట్ క్లబ్ చైర్మన్ శ్రీ భాను శ్యామ్ రిమ్మి మరియు కో చైర్మన్ బాల మేఘన, ఫార్మసీ విభాగం కోర్స్ కోఆర్డినేటర్ డా.పీరా బట్ల మరియు బోధన సిబ్బంది ఎస్. లిఖిత, పి.అరుణలను ఆదికవి నన్నయ క్యాంపస్ ఇంచార్జ్ ప్రిన్సిపల్ ప్రొఫెసర్ కె.శ్రీరమేష్ అభినందించారు.

### మంచిమాట

“ In the fields of observation chance favors only the prepared mind.”  
- Louis Pasteur